

Amirka Da Nijeriya Sun Nuna Sha'awa Kan Harkar Ilmi



Direktan Hukumar USAID, Michael Harvey ne, (a hagu), yake kallon Ambassador Entwistle, lokacin da yake taya Ministra Ngozi Okonjo-Iweala murna, bayan da suka sanya hannu kan tallafin dolar Amirka miliyan biyu, na Asusun Inganta Makarantu, a Birnin Abuja. Idika Onyukwu ne ya dauko hoton.



Daga hagu zuwa dama, Wakilin Hukumar UNDP ne, Daouda Toure, sai Direktan Hukumar USAID, Michael Harvey, da Ministar Kudafe, Dokta Ngozi Okonjo-Iweala, suke sanya hannu, kan yarjejeniyar dolar Amirka miliyan biyu. Idika Onyukwu ne ya dauko hoton.

Bisa ga irin yadda ake dsaukar dalibai, a makarantun Arewacin Nijeriya, wanda kusan shine koma-baya, a kasar, kazalika da yadda, yanzu, fungiyar Boko Haram ke ta kara kai hare-hare, gwamnatin Kasar Amirka, ta bayar da tallafin dolar Amirka miliyan biyu, domin agaza wa Shirin Inganta Harkokin Makarantu — wani zubin jari kan harkokin ilmi, a Nijeriya. “Muna ganin harkar ilmi, ita ce babbar kawar gagarumin mulkin nan na demokradiiyya, a Nijeriya,” in ji Ambassador

James F. Entwistle, a ranar 19, ga watan Fabrairu, lokacin bikin mika kudaden ga Ministar Kudade da Gudanar da harkokin Tattalin Arziki, Dokta Ngozi Okonjo-Iweala.

Manufar shirin ita ce, ta biya bukatun harkokin ilmin dubban yaran da abubuwan dake faruwa a arewa maso gabashin Nijeriya ke fuskanta, musamman a jihohin Borno, da Yobe, da kuma Adamawa. Direktan Hukumar Inganta Harkokin Ci Gaban Kasashen Duniya ta Kasar Amirka, (USAID), a Nijeriya, Michael T. Harvey, da Zaunannen Jami'in Gudanar da Harkokin Hukumar Bunkasa Kasashe ta Majalisar Dinkin Duniya, (UNDP), Daouda Toure, sune suka sanya hannu kan yarjejeniyar. Hukumar ta UNDP za ta kula da asusun tattara kudaden, na taimaka wa shirin na Inganta Makarantu, a Nijeriya.

A jawabinsa, Ambassador Entwistle, ya bayyana sakon sadaukar da kan Kasar Amirka, a fo'karin Nijeriya, na ya'kar ta'addanci. "Mun dage kan taimakawa, ta kowane fannin da ya kamata. Abinda shirin na Inganta Makarantu, wanda ke da alaka da sauran shirye-shirye, da dama, na kasar ta Amirka ke yi, shine, rage yawan irin wahalar da jama'a ke sha, don zama wani bangare na daukacin fo'karta taimaka wa irin yadda Nijeriya ke fama da mummunan ta'addanci," in ji Ambassador Entwistle.

'Yan kasuwar Nijeriya, dake aikin tare da Jakada na Musamman, na Majalisar Dinkin Duniya, kan Harkokin Ilmi, Gordon Brown, da Kungiyar Hadin Kan Harkokin Kasuwanci ta Duniya, kan Harkokin na Ilmi da Makarantun Duniya ne suka kaddamar da shirin Inganta Makarantun, na Nijeriya, a Babban Taron Harkokin Tattalin Arzikin Duniya, game da Afrika, a Nijeriya.

An kafa asusun ne, domin mayar da martanin dimbin hare-haren da ake kai wa harkokin ilmi, ciki har da satar 'yan mata fiye da 200, da aka yi, a watan jiya, a arewacin Nijeriya.